

وجودیت، تصورِ موت اور اسلامی تناظر

ڈاکٹر خواجہ محمد سعید☆

Abstract

According to existentialists, it is important that human beings be aware of death. They do not take the death negatively but hold that knowledge of death is fundamental human condition that gives meaning to living. The apprehension of death and the apprehension of life are correlated. The fear of death looms over those who are afraid to participate fully in life. They believe that people who fear death also fear life, it is as if one is saying "I fear death because I have never fully lived." According to existentialists death is of two types: Subjective death and objective death. In view of existentialists subjective death is more important because it is related to the imagination of a human being. In Islamic teachings proper conception of death is also given vital importance for a successful fulfilment of life. This article attempts to present an analysis of existentialist point of view about death in Islamic perspective.



وجودیت کیا ہے؟ اس کا سیدھا سادہ جواب یہ ہے کہ جب ہم جذباتی کیفیات کی روشنی میں انسانی وجود کے معنی دریافت کرنے کے لیے فلسفیانہ کوشش کرتے ہیں تو اس کا نام وجودیت ہے۔ وجودیت ایک فکری تحریک ہے اور اس فکر میں انسانی وجود کو بنیادی حیثیت حاصل ہے۔ وجودیت میں مذهبی اور غیر مذهبی دونوں طرح کے تصورات پائے جاتے ہیں۔ مذهبی وجودیت کے حامی خدا کے وجود کو مانتے ہیں جبکہ غیر مذهبی وجودیت کے حامی خدا کے وجود کے منکر ہیں۔ مذهبی وجودیت کے حامیوں میں کرکیگارڈ، مارسل، بوبر، اور ہیپر شامل ہیں جبکہ غیر مذهبی وجودیت کے حامیوں میں ہائیڈگر، سارتر، کامیو، ڈی بوائز کے نام سرفہrst ہیں۔ وجودیت دراصل انسان کا ایک ایسا طرز فکر ہے جس میں عقل، ذہن تصور یا خیال کے بجائے انسان کے جذباتی پہلو کے حوالے سے بحث شامل ہے

کیوں کہ وجودی فکر میں انسان ہی سب کچھ ہے اور فکر اس کے اردوگر چکر لگاتی ہے۔ اسی فکر کے ذریعے انسان اپنے آپ کو پہچانے کے لئے مختلف طریقے اپناتا ہے۔ تاریخ فلسفہ یونان میں سقراط پہلا فلاسفہ ہے جس نے اخلاقی اقدار کی بات کی، یوں اس نے فلسفہ وجودیت کی بنیاد رکھی کیوں کہ اخلاقی اقدار کا تعلق انسان کے ساتھ ہے چنانچہ سقراط یونان کا پہلا وجودی فلاسفہ تھا۔ سقراط کے بعد سورن کرکیگارڈ نے پہلی بار اس تحریک کو تقویت دی۔ بعد میں بہت سے فلاسفہ اس تحریک کو لے کر چلے ان فلاسفہ میں سب سے نمایاں فلسفی ٹھان پال سارتر ہے۔ جب بھی وجودیت کا نام لیا جاتا ہے تو سارتر کا نام سب سے پہلے لیا جاتا ہے یوں سارتر اور وجودیت ایک ہی تحریک کے دو نام ہیں۔ وجودیت میں وجود اور جوہر کے فرق کی بحث شامل ہے عموماً وجود کو جوہر پر ترجیح دی جاتی ہے۔ اس کو سادہ زبان میں یوں بیان کیا جا سکتا کہ انسان کا موجود ہونا اس کا وجود ہے جب کہ انسان میں پائی جانے والی خصوصیات اس کا جوہر ہے۔ مثلاً ”میں انسان ہوں“ اور ”انسانیت“ کا جوہر رکھتا ہوں۔ جب انسان اپنے خارجی ماحول سے مایوس ہوتا ہے تو وہ اپنی داخلی کیفیت کی طرف رجوع کرتا ہے اور اپنے وجود کو پہچاننے کی کوشش کرتا ہے یہاں پہنچ کر وہ وجودیت کا سہارا لیتا ہے پھر اسے اس بات کا اندازہ ہوتا ہے کہ اگر وہ خارجی طور پر تباہ ہو گیا ہے تو داخلی طور پر ابھی زندہ ہے۔ انسان کی موت دو طرح سے ہے ایک معروضی (Objective) اور دوسری موضوعی (Subjective)۔ جب انسان گھن، تشویش یا تہائی کا شکار ہوتا ہے تو یہ اس کی معروضی (Objective) موت ہے۔ انسان اپنے آپ کو بے یار و مذکار محسوس کرتا ہے اور وہ یہ سمجھتا ہے اسے اس دنیا میں پھینک دیا گیا ہے جیسا کہ قرآن پاک میں حضرت آدم علیہ السلام کے بارے میں ارشادِ رباني ہے کہ:

﴿قَالَ اهْبِطُوا بِعْضَكُمْ لِعِصْدِ عَدُوِّ وَلِكُمْ فِي الْأَرْضِ مُسْتَقْرٍ وَمَتَاعٌ إِلَيْهِ حِينٌ. قَالَ فِيهَا

تَحِيَّوْنَ وَفِيهَا تَمُوتُونَ وَمِنْهَا تَخْرُجُونَ﴾ (۱)

”اللہ نے فرمایا تم سب بہشت سے اُتر جاؤ۔ اب سے تم ایک دوسرے کے دشمن ہو اور تمہارے لئے ایک وقت خاص تک زمین پر ٹھکانا اور زندگی کا سامان کر دیا گیا ہے۔ یعنی کہا کہ اُسی میں تمہارا جینا ہوگا اور اسی میں مرننا اور اسی میں سے قیامت کو زندہ کر کے نکالے جاؤ گے۔“

یہی معروضی موت انسان کو داخلی طور پر بھی کمرود کرتی ہے جو موضوعی (Subjective) موت کا سبب بنتی ہے۔ لیکن اگر انسان داخلی طور پر مضبوط ہو تو وہ معروضی موت سے بھی چھکارا حاصل کر سکتا ہے۔ جب ہمارے جذبات، احساسات اور تخیلات معروضی موت سے آزاد ہوں تو انسان داخلی طور پر

جبر سے آزاد ہو جاتا ہے۔ ہائیڈگر کے نزدیک انسان کو پیدائش کے ساتھ ہی موت کا سامنا ہوتا ہے اور جب تک زندہ رہتا ہے موت کا خوف اس کے ساتھ ساتھ رہتا ہے۔ لیکن وہ طبعی موت کو کوئی اہمیت نہیں دیتا۔ وجودیت میں خوف منفی معنی میں لیا جاتا ہے جبکہ اسلام میں خوف ثبت معنی میں لیا جاتا ہے جس میں اللہ کا خوف ہوتا ہے وہ ہمیشہ اچھے افعال سرانجام دیتا ہے۔ قرآن پاک میں اللہ تعالیٰ فرماتا ہے کہ جو لوگ اللہ کا خوف رکھتے ہیں وہ اس مال میں سے جو اللہ نے ان کو عطا کیا اس میں سے خرچ کرتے ہیں، نماز قائم کرتے ہیں۔ انسان کی کچھ موضوعی یا داخلی کیفیات ہیں جو اسے اس دنیا میں اس کے وجود کے ہونے کا احساس دلاتی ہیں ان میں وہشت، بوریت، مایوسی، موت، کراہت، جرم وغیرہ ہیں ان میں سب سے زیادہ خطرناک وہشت ہے جو انسان کے اندر عدم وجود یا فناہیت کا تصور ابھارتی ہے۔ یوں انسان کے گرد نیستی کے سامنے منڈلانے لگتے ہیں۔ نیستی کے تصور کے ساتھ وجودیت میں موت کا تصور بھی بڑی اہمیت کا حامل ہے۔ موت ایک ایسی موضوعی کیفیت ہے جو کسی بھی معروضت میں خصم نہیں ہو سکتی کوئی بھی انسان کسی دوسرے کی موت نہیں مر سکتا ہر ایک نے اپنی موت مرتا ہے۔ یوں انسان ہر لمحے موت کے امکان کی طرف محو رہتا ہے۔ یہی وجہ ہے کہ وجودیت میں انسانی حقیقت کو سمجھنے کے لئے ذہنی اور عقلی کے بجائے جذباتی پہلو کو زیادہ اہمیت دی جاتی ہے۔ کرکبگارڈ کے خیال میں موت مستقبل میں پیش آنے والا کوئی خارجی واقعہ نہیں بلکہ اس کا تعلق انسان کی داخلیت سے ہے اس کا کوئی مقررہ وقت نہیں یہ کسی بھی وقت آ سکتی ہے یہی وجہ ہے کہ انسان مرنے سے پہلے اپنے تمام فیصلوں کو عملی جامعہ پہنانے کی کوشش کرتا ہے۔ بقول اسد اللہ خان غالب:

ہوس کو ہے نشاط کار کیا کیا
نہ ہو مرنا تو جینے کا مزا کیا

موت اک زندگی کا وقفہ ہے
یعنی آگے چلیں گے دم لے کر

(میر تقی میر)

ہائیڈگر کے نزدیک انسان ”وجود برائے موت“ ہے۔ موت ایک اُل امکان ہے لیکن سارتر کے خیال میں موت انسان کا امکان نہیں بلکہ اس کے امکانات سے باہر ہے البتہ موت انسان کی دشمن ہے لیکن بحالت شعور اُسے شکست نہیں دے سکتی۔ اس کے برعکس جیسپر ز کے نزدیک موت ایک شخصی

واقعہ ہے نہ دوست نہ دشمن ہے۔

شوپنھار نے کہا تھا کہ ”موت کی حقیقت کا اور اک کیے بنا فلسفیانہ قیاس آرائی امر محال ہے۔“ اس کے اس قول میں موت کے فلسفیانہ تصور کا اظہار ہوتا ہے۔ سقراط نے بہت پہلے اس حقیقت کو بیان کر دیا تھا بعد میں روائقوں (Stocis) نے اس تصور کی حقیقت کا سراغ لگانے کی کوشش کی۔ اس کے بعد کرکیگارڈ، جاسپرز، اور ہائینڈ یگر نے موت کے تصور کو ایک نئے انداز سے پیش کیا۔ ہائینڈ یگر کے نزدیک جب تک وجود موجود کا وجود ہے اس وقت تک اس کی تتمیل نہیں ہوتی لیکن جب اس کی تتمیل ہوتی ہے تو وہ اس دنیا سے کوچ کر جاتا ہے۔ عام طور پر موت کے بارے میں یہ خیال کیا جاتا ہے کہ زندگی کا خاتمہ ہے لیکن حقیقت ایسی نہیں جس طرح ہم کسی سفر پر جاتے ہیں اور اپنی منزل پر پہنچ کر کہتے ہیں کہ راستہ ختم ہو گیا حالاں کہ وہ راستہ اگلی منزل کے لئے جاری رہتا ہے۔ ختم ہونے کا ایک مطلب یہ بھی ہوتا ہے کہ کوئی عمل یا شے ناقابل تتمیل ہو۔ مثلاً کوئی بھی منصوبہ تتمیل کی صورت میں اختتام پذیر ہو سکتا ہے لیکن ہم اس کے بارے میں مکمل یا نامکمل کے طور پر جائز سکتے ہیں۔

موت کیا ہے؟ اس کا ہماری زندگی سے کیا تعلق ہے؟ یہ ایک ایسا خارجی واقعہ ہے جو زندگی سے ہمارا رشتہ توڑ دیتی ہے۔ ہماری زندگی پر اس کے کوئی ثابت اثرات نہیں ہوتے البتہ خوف کی صورت میں اس کے منفی اثرات ضرور ہوتے ہیں۔ غالب نے اس حقیقت کو یوں بیان کیا ہے کہ:

تھا زندگی میں مرگ کا کھلا لگا ہوا
اڑنے سے پیشتر بھی مرا رنگ زرد تھا

موت کا ایک دن معین ہے
نیند کیوں رات بھر نہیں آتی

کوئی بھی شخص اپنی مرضی سے مرتا نہیں چاہتا بلکہ اس دن سے ڈرتا ہے جب موت آئے گی لیکن بعض اوقات ایسا بھی ہوتا ہے کہ جب زندگی کی تکالیف بڑھ جاتی ہیں تو انسان خود موت کے لیے دعا بھی مانگتا ہے بسا اوقات انسان خودکشی کا مرتكب ہوتا ہے۔ خودکشی میں انسان خود موت کو گلے لگاتا ہے۔ بیماری کی صورت میں بعض اوقات ایسی کیفیات بھی آ جاتی ہیں کہ نہ صرف بیمار بلکہ اس کے قربی رشتہ دار بھی اس کی موت کے لئے دعا کرتے ہیں مگر موت نہیں آتی اسی لئے غالب

نے کہا تھا کہ:

مرتے ہیں آرزو میں مرنے کی موت آتی ہے پر نہیں آتی
منحصر مرنے پر ہو جس کی امید ناؤمیدی اُس کی دیکھا چاہیے

اسی طرح Euthanasia جس کو آسان موت کہا جاتا ہے مذہبی اور اخلاقی حقوق میں ایک بڑا مسئلہ زیر بحث ہے۔ سیکولر دنیا میں بھی اس کے حق اور مخالفت میں آراء پائی جاتی ہیں۔ اسلامی ممالک میں Merciful Killing کو حرام قرار دیا گیا ہے۔ خود قرآن پاک نے ایسی موت کو حرام قرار دیا ہے۔ ارشاد ربانی ہے کہ:

﴿وَلَا تلْقُوا بِاِيْدِيْكُمُ الى التَّهْلِكَة﴾ (۲)

”اور اپنے آپ کو ہلاکت میں نہ ڈالو“

﴿مِنْ قَتْلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانُمَا قُتْلَ النَّاسُ جَمِيعًا﴾ (۳)
”جو شخص کسی کو (ناحق) قتل کرے گا (یعنی) بغیر اس کے کہ جان کا بدلہ لیا جائے یا ملک میں خرابی کرنے کی سزا دی جائے اُس نے گویا تمام لوگوں کو قتل کیا،“

ان آیات کے علاوہ دوسری قسم کی آیات بھی ہیں جن میں اللہ تعالیٰ فرماتا ہے کہ موت کا وقت مقرر ہے۔ ارشاد ربانی ہے کہ:

﴿فَإِذَا جَاءَ إِجْلَهُمْ لَا يَسْتَأْخِرُونَ سَاعَةً وَلَا يَسْتَقْدِمُونَ﴾ (۴)

”جب وہ وقت آ جاتا ہے تو ایک گھنٹی نہ پیچھے رہ سکتے ہیں نہ آگے بڑھ سکتے ہیں،“

﴿وَمَا كَانَ لِنَفْسٍ أَنْ تَمُوتَ إِلَّا بِاِذْنِ اللَّهِ كَتَبَ مَؤْجَلاً﴾ (۵)

”اور کسی شخص میں طاقت نہیں کہ اللہ کے حکم کے بغیر مر جائے اُس نے موت کا وقت مقرر کر کے لکھ رکھا ہے،“

زندگی کیا ہے؟ اور موت کیا ہے؟ چکیست نے اس کی تشریع اس طرح کہ ہے:

زندگی کیا ہے؟ عناصر کا ظہور ترتیب

موت کیا ہے؟ ان ہی اجزا کا پریشان ہونا

یعنی موت کے بعد انسان انہی اجزا میں تخلیل ہو جاتا ہے جن کے ملنے سے بنا ہے۔ قرآن

پاک میں ارشاد خدا وندی ہے:

﴿وَلَقَدْ خَلَقْنَا الْإِنْسَانَ مِنْ سُلْطَةٍ مِّنْ طَينٍ﴾ (۶)
”اور ہم نے انسان کو مٹی کے خلاصہ سے پیدا کیا“

گوشت کا تو چڑا خاکی ہے اور خاک بن جاتا ہے۔ یہ بات ان الفاظ کے ہیر پھیر سے ثابت کی جا سکتی ہے۔ مثلاً گوشت کو عربی میں ”لحم“ کہتے ہیں اگر اس لفظ کو الثالثا پڑھا جائے تو یہ محل بن جاتا ہے۔ محل کو فارسی زبان میں ”کاخ“ کہتے ہیں اگر کاخ کو الثالثا پڑھا جائے تو یہ خاک بن جاتا ہے۔

اس آیت میں خلاصہ سے مراد مٹی کے اجزاء ہیں۔ سائنسی تحقیقات سے یہ بات سامنے آتی ہے کہ انسانی جسم میں پائے جانے والے سارے ہی اجزاء زمینی اجزاء ہیں ہمارا جسم خلیوں کے ملاپ سے بنتا ہے اور جسم کے خلیوں میں ان عناصر کا تنا سب عمومی طور پر زمین میں پائے جانے والے عناصر کے تناسب کے مقابلہ میں مندرجہ ذیل ہے:

عناصر	عام خلیے میں تنا سب (فی صدی)	زمین میں تنا سب (فی صدی)
۱۔ ہائیڈروجن	۳۹۶۰	۰۲۲
۲۔ کاربن	۲۵۶۰	۰۱۹
۳۔ آسیجن	۲۵۰۰	۲۷۰
۴۔ ناٹرودجن	۰۶۲	۰۱۰
۵۔ کلیشم	۰۰۷۳	۳۶۵
۶۔ پوتاشیم	۰۰۰۳۶	۲۶۵
۷۔ سلیکون	۰۰۰۳۳	۲۸۰
۸۔ میگنیشیم	۰۰۰۳۱	۲۶۲
۹۔ فسفورس	۰۰۰۳۰	۰۱۰
۱۰۔ سوڈیم	۰۰۰۱۵	۲۶۵
دیگر عناصر	برائے نام	۱۳۰

اس کو ایک مثال سے یوں واضح کیا جا سکتا ہے اگر پانی کو ٹسٹ ٹیوب میں ڈال کر اس میں

تھوڑا سا تیزاب ملا کر اس سے بھلی کا کرنٹ گرا جائے تو پانی آسیجن اور ہائیڈروجن میں تحلیل ہو جاتا ہے اسی طرح موت کے بعد انسانی جسم انہی اجزاء میں تحلیل ہو جاتا ہے جن سے مل کر بنا تھا۔ یونانیوں کا خیال تھا کہ زندگی عناصر اربعہ میں ترتیب کا نام ہے۔ اُن کا خیال تھا کہ کائنات کی تمام اشیاء چار عنصر آگ، پانی، مٹی اور ہوا کے ملاب سے وجود میں آئیں۔ تحلیل جس کو فلسفے کا بانی کہا جاتا ہے اس کے بارے میں ہمیں ارسطو کی مابعد الطیعیات میں معلومات ملتی ہیں۔ اس کا خیال تھا کہ یہ کائنات ایک کل ہے تو اس کی علت کیا ہے؟ ارسطو کا کہنا ہے اس کے خیال میں اس کائنات کی علت پانی ہے اس کی بنیادی وجہ یہ ہے کہ پانی تمام اشیاء کا جزو ہے اس کے بر عکس انیکسینڈر کا خیال تھا کہ کائنات کی علت مادہ ہے مگر وہ پانی نہیں اس کے خیال میں کائنات کی تخلیق لا محدود مادہ سے ہوئی ہے۔ اسی طرح اپیڈوکسیز کا کہنا تھا کہ اس کائنات کی اصل ہوا ہے۔ ایپیڈوکلس (Empedocles) کا کہنا ہے کہ یہ چاروں عناصر کائنات میں پائے جاتے ہیں۔ ان کا خیال تھا کہ جب ان عناصر میں انتشار پیدا ہوتا ہے اس کی وجہ سے موت واقع ہوتی ہے۔ یہ انتشار ایک خارجی واقعہ ہے جس کا تعلق مستقبل سے ہے، حال سے نہیں اس کا تعلق دوسروں سے ہے مجھ سے نہیں یہ ایک معروضی موت کا تصور ہے لیکن وجودیت کے نزدیک یہ ایک غیر حقیقی اور غیر انسانی تصور ہے۔ وجودیت کے نزدیک موت کا حقیقی تصور یہ ہے کہ یہ ہم وقت موجود داخلیت کی حیثیت رکھتی ہے جو ہماری زندگی کو متاثر کرتی ہے۔ اس سے قبل کے وجودی فلاسفہ کے موت کے بارے میں نظریات کا جائزہ لینا ضروری ہے۔ اس طرح موت کا تصور زیادہ بہتر طور پر واضح ہو جائے گا۔ اس کا خیال تھا کہ موت دنیوی زندگی کا اختتام اور ابدی زندگی کا آغاز ہے۔ یہاں ایک سوال پیدا ہوتا ہے کہ اگر موت ایک ابدی زندگی کا آغاز ہے تو لوگ اس سے ڈرتے کیوں ہیں؟ ابن مسکویہ اس کا جواب اپنی کتاب 'تہذیب الاخلاق و تطهیر الاعراق' میں دیا ہے کہ وہ کون کوئی وجوہات ہیں جن کی وجہ سے انسان موت سے ڈرتا ہے بعض لوگ ایسے ہیں جو اس کی حقیقت سے واقف نہیں یا پھر وہ موت کو ایک ایسا تجربہ خیال کرتے ہیں جو بہت تکلیف دہ ہے اس کے علاوہ وہ آخرت کی سزا سے ڈرتے ہیں یا اپنے اہل عیال کو چھوڑنے کا افسوس ہوتا ہے۔ یہاں ایک بات کا اضافہ کرتا چلوں کہ بعض لوگ ایسے بھی ہیں جو دولت مند ہوتے ہیں اور انہیں اپنی دولت کو چھوڑنے کا خوف ہوتا ہے۔ یہ جتنے بھی خوف ہیں اس کا اصل سبب ہماری جہالت ہے اور جہالت کا واحد حل علم ہے۔

موت کی اصل ماہیت کیا ہے؟ اس کا سیدھا سادہ جواب یہ ہے کہ جب روح مادی جسم سے اپنا

رشتہ منقطع کر لیتی ہے تو اس کے بعد جسم اجزاء میں تخلیل ہو جاتا ہے جس کو ہم عام زبان میں جسم کا فنا ہونا کہتے ہیں۔ اب روح جسم کو اپنے مسکن کے طور پر استعمال نہیں کر سکتی۔ لیکن جسم کی فنا میں روح پر کوئی اثر نہیں پڑتا ہے۔ روح ایک غیر فانی جوہر ہے یعنی روح کو بقاءے دوام حاصل ہے اس کا مطلب یہ ہوا کہ زندگی کو موت نہیں آتی مثلاً اگر ایک شخص مرتا ہے تو اس کا مطلب یہ نہیں زندگی کو موت آ جاتی زندگی دوسرے اجسام میں جاری و ساری رہتی ہے۔ اللہ تعالیٰ نے اپنی روح سے روح حضرت آدم علیہ السلام میں پھونکی یعنی زندگی کی لہر خود اللہ تعالیٰ کے ذات سے چلتی ہے۔ ارشاد ربانی ہے کہ:

﴿إِذْ قَالَ رَبُّكَ لِلْمَلَائِكَةِ أَنِّي خَالقٌ بَشَرًا مِّنْ طِينٍ فَإِذَا سُوَّيْتَهُ وَنَفَخْتَ فِيهِ مِنْ رُوحِي﴾

فَقَعُوا لَهُ سُجَّدِينَ ﴾٧﴾

ترجمہ: ”جب تیرے رب نے فرشتوں سے کہا ”میں مٹی سے ایک بشر بنانے والا ہوں۔ پھر میں اسے پوری طرح بنا دوں اور اس میں اپنی روح پھونک دوں تو تم اس کے آگے سجدے میں گر جاؤ“

اللہ ازل سے ہے اور ابد تک رہے گا یعنی زندگی رواں دواں رہے گی۔ ارشاد ربانی ہے کہ:
﴿وَتُوَكِّلُ عَلَى الْحَيِّ الَّذِي لَا يَمُوتُ وَسَبِّحْ بِحَمْدِهِ وَكَفَى بِهِ بِذِنْبِكُوْنَ عَبَادَهُ خَيْرًا﴾ (۸)
”اور اس خدائے زندہ پر بھروسہ رکھو جو کبھی نہ مرے گا اور اس کی تشیع کرتے رہو اور وہ اپنے بندوں کے گناہوں سے خبر رکھنے کو کافی ہے“

موت کا کام صرف اتنا ہے کہ وہ روح کو جسم سے آزاد کر دیتی ہے اس طرح روح کو اللہ تعالیٰ کی معرفت حاصل ہو جاتی ہے اور یہ انسان کے لئے بڑی سعادت کی بات ہے۔ موت کا خوف دراصل انسان کے اپنے جوہر کی تکمیل کا خوف ہے جو عقلی طور پر درست نہیں۔ جب ہم یہ سوال اٹھاتے ہیں کہ جب روح جسم سے اپنا رشتہ منقطع کرتی ہے اور جسم فنا ہو جاتا ہے تو روح کہاں جاتی ہے؟ یہ خوف ہماری جہالت کا نتیجہ ہے جب ہم مذہب کا مطالعہ کرتے ہیں تو یہ خوف خود بخود ختم ہو جاتا ہے۔ اس کے علاوہ ہمیں موت کی تکلیف کا جو خوف ہے وہ بھی ایک خام خیال ہے جہاں تک آخرت میں سزا کا خوف ہے تو اپنے گناہوں کا خوف ہے جس کے اعمال اللہ تعالیٰ کے بتائے ہوئے تو انین کے مطابق ہیں اس کو کوئی ایسا خوف نہیں ہوتا۔ اگر مُرے کام چھوڑ کر نیکی کی طرف رغبت اختیار کر لیں تو یہ خوف زائل ہو جاتا ہے۔ اہل و عیال کو چھوڑنے کا خوف بھی ایک فضول بات ہے۔ موت امر ربی ہے اس کے ساتھ مفہومت ہی میں ہماری بہتری ہے اس طرح ہم بہتر طور پر دین اور

دنیا کے کاموں میں دلچسپی لے سکتے ہیں۔ دائیٰ زندگی کی خواہش بھی ایک فضول بات ہے اگر ہمیشہ کی زندگی ہوتی تو جو لوگ ہم سے پہلے اس دنیا میں آئے وہ نہ مرتے تو اس دنیا میں لطف اندوز ہونے کی ہماری باری کبھی نہ آتی۔ اسی طرح جو لوگ طویل عمر کی دعا مانگتے ہیں وہ دراصل بڑھاپے کی دعا کرتے ہیں اور بڑھاپا بذات خود ایک بڑا عذاب ہے۔ بنی پاک ﷺ نے بڑھاپے کے بھولاوے سے پناہ مانگی ہے۔ ابن مسکویہ بھی وجودی فلاسفہ کی طرح موت کو ایک خارجی واقعہ ہی تصور کرتا ہے جس کا ادراک ہمیں خوف کی صورت میں ہوتا ہے۔ اگر ہم اس خوف کو عقل کے تابع کر دیں تو اپنے اعمال کا حرک ہو سکتا ہے۔ ابن مسکویہ ایک خدا پرست انسان تھا جبکہ کرکیگارڈ ایک عیسائی وجودی تھا لیکن اس کے نزدیک بھی موت ایک دوسری زندگی کا آغاز ہے لہذا اسی حوالے سے موت کو سمجھنا چاہیے۔ اس کے نزدیک موت خارجی واقعہ نہیں بلکہ ایک داخلی جذبہ ہے۔ جذبے کے بغیر موت کے بارے میں سوچا بھی نہیں سکتا اس کے نزدیک جذبہ سے مراد خوف نہیں بلکہ عمل کا پرشوق فیصلہ ہے۔ اپنی کتاب Concluding Unscientific Postscript عام شے نہ ہوگی بلکہ وہ میری اپنی موت ہوگی۔ جب وہ یہ کہتا ہے کہ اس کا کوئی وقت مقرر نہیں کسی وقت بھی آسکتی ہے یعنی اس کا امکان ہر وقت موجود رہتا ہے اس کے کہنے کا مقصد یہ ہے انسان اس بات سے آگاہ نہیں کہ موت کب اور کہاں آنی ہے تو یہ بات کسی حد تک وہی ہے جو اسلام کا تصور موت ہے۔ قرآن پاک میں ارشادِ ربانی ہے:

﴿إِنَّ اللَّهَ عِنْدَهُ عِلْمُ السَّاعَةِ وَيَنْزِلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَا ذَرَ﴾

تکسب غدا. وما تدری نفس بآی ارض تموت ان الله علیم خبیر (۹)

”اللہ ہی کو قیامت کا علم ہے اور وہی مینہ برساتا ہے اور وہی حاملہ کے پیٹ کی چیزوں کو جانتا ہے کہ نر یا مادہ اور کوئی شخص نہیں جانتا کہ وہ کل کیا کام کرے گا اور کوئی نفس نہیں جانتا کہ کس سر زمین میں اُسے موت آئے گی بے شک اللہ ہی جاننے والا اور خبردار ہے“

اسلام ایک مکمل ضابطہ حیات ہے جو موت و حیات کے بارے میں ہماری رہنمائی کرتا ہے۔ اسلام میں زندگی حصول میں بھی ہوئی ہے۔ اس میں پہلا مرحلہ ماں کے پیٹ میں ہے یعنی مادر رحم دوسرا مرحلہ دنیوی زندگی کا ہے اور تیسرا مرحلہ ابدی زندگی ہے جو نہ ختم ہونے والی زندگی ہے لیکن اس کے لئے دنیوی زندگی بڑی اہم ہے۔ جب بچہ ماں کے پیٹ میں ہوتا ہے تو مادر رحم کو ہی اپنی کل کائنات سمجھتا ہے اگر اس کو دنیا کے بارے میں بتایا جائے کہ اس کائنات سے ایک دن کوچ کر کے

وہ دنیا کی زندگی میں چلا جائے گا تو شاید وہ اس کا یقین نہ کرے اسی طرح جب اس دنیا سے ایک دن کوچ کر کے ابدی زندگی میں چلا جانا ہے۔ اسلام کے نزدیک دوسرے مرحلے سے ابدی زندگی میں منتقل ہونے کا نام موت ہے۔ مسلمان فقہاء کرام نے موت کی تعریف یہ کی ہے کہ:

﴿الموت جسر بین حیاتین، حیاة الدنیا الفانیة، و حیاة الآخرة الحالدة﴾

”موت ایک پل ہے جو دو زندگیوں کے درمیان واقع ہے، اس دنیا کی فانی زندگی اور آخرت کی ہمیشہ قائم رہنے والی زندگی۔“

فقہاء کی اس تعریف سے یہ بات سامنے آتی ہے کہ موت ایک طریق کار ہے جس کے ذریعے انسان زندگی کے دوسرے مرحلہ سے ابدی زندگی میں داخل ہوتا ہے بعض فقہاء کرام کے نزدیک روح کا جسم سے جدا ہو جانا موت ہے اور بعض کے نزدیک روح ایک لطیف جسم ہے جو انسانی بدن میں اس طرح حلول کرتی ہے جس طرح سبز لکڑی میں پانی حلول کرتا ہے۔ موت کے بارے میں قرآن پاک میں ارشاد ربیٰ ہے کہ:

﴿إِنَّ اللَّهَ يَتَوَفَّى الْأَنفُسَ حِينَ مَوْتِهَا وَمَنْ تَمَتْ فِي مَنَامِهَا فَيُمْسِكُ أَنَّى قُضِيَ عَلَيْهَا﴾

الموت ويرسل الآخرى إلى أجل مسمى ان فى ذلك لايتأت لقوم يتفكرون﴾ (۱۰)

”اللہ لوگوں کے مرنے کے وقت ان کی روحیں قبض کر لیتا ہے اور جو مرے نہیں ان کی روحیں سوتے میں قبض کر لیتا ہے پھر جن پر موت کا حکم کر چلتا ہے ان کو روک رکھتا ہے اور باقی روحوں کو ایک وقت مقررہ تک کے لئے چھوڑ دیتا ہے۔ جو لوگ فکر کرتے ہیں ان کے لئے اس میں نشانیاں ہیں۔“

اسلام میں زندگی ایک تسلسل کا نام ہے۔ ایک بار جسم اور روح کے درمیان جب اتصال قائم ہو جاتا ہے تو پھر زندگی کبھی فنا نہیں ہوتی۔ حکماء و اطباء نے روح کو تین اجزاء سے مرکب مانا ہے: نسم جو عناصر کے لطیف بخارات سے کئی ہضم کے بعد پیدا ہوتی ہے اور غذا، نشو و نما اور ادرار کی قوتون کی حامل ہوتی ہے۔ اس کو نسمہ، روح طبعی اور بدن ہوائی بھی کہتے ہیں۔ گوشت اور ہڈیوں میں اس کا سریان ایسا ہے جیسا کہ آگ کا لکڑی یا کوئلہ میں۔ اس روح ہوائی کو اسی جزو کی وجہ سے جسم کے ساتھ تعلق ہوتا ہے اور جسم اس کی جدائی کی وجہ سے موت کا مزہ چکھتا ہے جس طرح کہ وہ خود بھی جسم کی جدائی کے باعث موت کی تکالیف اور رنج اٹھاتی ہے۔ شاہ ولی اللہ کے نزدیک جسم انسانی میں جب اس روح ہوائی کے پیدا ہونے کی استعداد نہیں رہتی تو وہ وہاں سے الگ ہو جاتی ہے۔ اسی کا نام موت ہے نہ کہ روح ہوائی سے روح حقیقی کا الگ ہونا ہے۔ شاہ ولی اللہ فرماتے ہیں کہ:

”اس لطیف بخار کا اصل مرکز دل، دماغ اور بگر ہے۔ خون کے جوش سے یہ قلب میں پیدا ہوتا اور طب کی تدبیر کا تصرف اس میں جاری ہوتا ہے۔ دوسرا جزو نفس ناطقہ ہے جو بالخصوص اور اس کے علاوہ جو بھی نفوس ہیں وہ سب عموماً نفس کلیہ کے بلبے ہیں۔ صحابان کشف و وجدان نے معلوم کیا ہے کہ عالم میں ایک نفس ہے جو کل موجودات کا مدیر ہے۔ عرش سے فرش تک جو کچھ ہے وہ اسی نفس کا مقتنصی ہے۔ اس کو طبیعت کلیہ اور وہ نظام جو اس نفس کا مقتنصی ہے اسے مصلحت کلیہ کہتے ہیں جو ایک وضع اور بیعت سے پوشیدہ ہے اور دوسری وضع سے ظاہر ہوتا ہے۔ تیسرا جزو روح ملکوت ہے جس کی تفصیل یہ ہے کہ نفس کلیہ کی بعض قوتیں (مستقبل میں ہونے والی چیزوں کی) صورتوں کو ان کے ہونے سے قبل اٹھاتی ہیں جس طرح انسان کسی کام کی صورت کو اپنے ذہن میں اس کام کے ظاہر ہونے سے قبل اٹھاتا ہے۔ روح ملکوت کی خاصیت یہ ہے کہ روح القدوس کے سامنے جو خطیرۃ القدس میں حاضر ہو اور اس سے اتصال پیدا کرے اور روح افلک سے اسرار و رموز اس کے دل پر فائض ہوں۔ اجزاء درحقیقت اسی جزو کا اپنی خاصیت سے خطیرۃ القدس کی طرف انجذاب ہے۔

نسمہ میں بھی ایک سر اور مقررہ خاص حد ہے جس سے تجاوز نہیں ہو سکتا۔ جب انسان مر جاتا ہے تو اس نسمہ کی ایک دوسری صورت پیدا ہوتی ہے اور روح حقیقی کی وجہ سے اس کی حس مشترک میں سے جو کچھ باقی تھا اس میں ایک ایسی طاقت پیدا ہوتی جو عالم امثال کی مدد سے قوت گویائی و شناوائی اور بینائی کا کام دیتی ہے۔ یعنی اس کو ایسی قوت مل جاتی ہے جو محسوسات و مجردات کے درمیان ہوتی ہے۔ عالم مثال کے ذریعہ اس میں لباس نورانی یا ظلمانی کی استعداد پیدا ہو جاتی ہے اور اس کی وجہ سے عالم بزرخ کے عجائب ناظر ہوتے ہیں۔ اسی نسمہ کے بارے میں فرماتے ہیں کہ بہت سے ایسے افراد ہوتے ہیں جن کا نسمہ ان کے ساتھ موت ظاہری کے بعد بھی رہتا ہے۔ اسی بنا پر ان کے اجسام زمین کے اندر جوں کے توں رہتے ہیں اور مٹی ان کے اوپر اثر انداز نہیں ہوتی،“ (۱۱)

شah ولی اللہ وجود پوں کی طرح خارجی موت کے قائل تھے۔ انسان کے اندر دو طرح کی روح پائی جاتی ہے ایک حیوانی روح جو موت کے وقت انسان کے جسم سے الگ ہو جاتی ہے جب کہ انسانی روح ظاہری موت کے بعد بھی جسم کے ساتھ تعلق قائم رکھتی ہے۔ یہ ایسا ہی ہے جیسا کہ سورج

اپنی شعاعوں سے زمین کو حرارت دیتا ہے ارشاد ربانی ہے کہ:

﴿وَلَا تَقُولُوا لِمَنْ يَقْتَلُ فِي سَبِيلِ اللَّهِ امْوَاتٍ بَلْ احْياءٍ وَلَكُنْ لَا تَشْعُرُونَ﴾ (۱۲)

”اور جو لوگ اللہ کی راہ میں مارے جائیں ان کی نسبت یہ نہ کہنا کہ وہ مرے ہوئے ہیں۔ وہ مردہ نہیں بلکہ زندہ ہیں۔ لیکن تم نہیں جانتے“

روح کی مختلف اقسام ہیں جن میں باتی، حیوانی، انسانی، روح القدس اور روح الٰہی ہے۔ انسان میں دو طرح کی روح پائی جاتی ہے ایک حیوانی روح جو موت کے وقت جسم سے رابطہ منقطع کر دیتی ہے دوسری انسانی روح جو ظاہری موت کے بعد بھی جسم کے ساتھ اپنا رابطہ برقرار رکھتی ہے اس کی مثال بلوں میں فیض آفتاب کی سی ہے۔ جسم انسانی اکمل موجودات ہے یہ روح حیوانی سے نشو و نما پاتا ہے یہ جسم کامل آئینہ کی مانند ہے اور روح انسانی مثل آفتاب ہے۔ اگر آئینہ ٹوٹ بھی جائے تو بھی آفتاب کا فیض باقی رہتا ہے جس طرح آئینہ ٹوٹ کر ٹکڑوں میں بکھر جاتا ہے اسی طرح انسانی جسم اپنے اجزاء میں بکھر جاتا ہے۔ جب روح یا نفس اس مادی جسم سے پرواز کر جاتی ہے تو وہ اس دنیا کے لوگوں کی نظر میں مر جاتا ہے مگر عالم ارواح کی دنیا میں اس کی پیدائش ہوتی ہے۔ قرآن پاک میں نفس کی موت کا ذکر ہے ارشاد ربانی ہے کہ:

﴿كُلُّ نَفْسٍ ذَآئِنَةٌ الْمَوْتُ﴾ (۱۳) ہر متفہ کوموت کا ذائقہ چکھنا ہے

نفس سے مراد انسانی توانائی ہے یا وہ قوت ہے جس سے تمیز کی صلاحیت شعور اور ارادہ و احساس کی قوت پیدا ہوتی ہے نیز اسے عقل، علم اور قلب انسانی کے معنوں میں بیان کیا گیا ہے۔ اس سے مراد وہ شعوری قوت بھی ہے جسے اللہ تعالیٰ نیز اور موت کی صورت میں موقوف کر دیتا ہے۔ نفس انسانی میں دو طرح کی خصوصیات پائی جاتی ہیں جس طرح خارجی احوال کے بارے میں علم آنکھوں، کانوں اور دماغ کے ذریعے ہوتا ہے اسی طرح نفس انسانی اپنی خواہشات کو دماغ کے ذریعے جسم طبیعی کے ہاتھوں اور زبان تک پہنچاتا ہے اور اس طرح اپنے مافی افسیر کا اظہار کرتا ہے۔ نفس کی دوسری خصوصیات کا اظہار خوابوں کی دنیا میں ہوتا ہے جہاں نفس انسانی روح کے ساتھ ملکر اپنا وجود ظاہر کرتا ہے اور بغیر مادی حواس کے اپنا کام کرتا ہے۔ عالم خواب میں روح انسانی بغیر مادی آنکھوں کے دیکھتی ہے بغیر مادی کانوں کے سنتی ہے بغیر جسمانی اعضاء کے حرکت کرتی ہے۔ اس سے یہ ثابت ہوتا ہے کہ نفس کو جسم پر فوقیت حاصل ہے۔ قرآن پاک میں نفس کے تین مراتب بیان ہوئے ہیں۔ ارشاد ربانی کہ:

۱- نفس امامہ:

﴿وَمَا أَبْرُؤُ نَفْسِي إِنَّ النَّفْسَ لِأَمْارَةٍ بِالسُّوءِ إِلَّا مَا رَحْمَ رَبِّيْ إِنْ رَبِّيْ غَفُورٌ رَّحِيمٌ﴾ (۱۳)
 ”اور میں اپنے تین پاک صاف نہیں کہتا کیوں کہ نفس امامہ انسان کو برائی سکھاتا رہتا ہے۔ مگر یہ کہ میرا پروردگار حرم کرے بے شک میرا پروردگار بخشنے والا مہربان ہے“

۲- نفس لومہ: قرآن پاک میں ارشاد ربیاني ہے:

﴿لَا اقْسَمُ بِيَوْمِ الْقِيَمَةِ وَلَا اقْسَمُ بِالنَّفْسِ الظَّالِمَةِ﴾ (۱۵)
 ”هم کو روز قیامت کی قسم اور نفس لومہ کی کہ سب لوگ اٹھا کر کھڑے کئے جائیں گے“

نبی پاک ﷺ نے نفس لومہ کی وضاحت یوں فرمائی کہ:

”عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ ضَرَبَ اللَّهُ مَثَلًا صِرَاطًا مُسْتَقِيمًا وَ عَلَى جَنْبَتِيِّهِ الصِّرَاطِ سُورَانِ فِيهِمَا أَبْوَابٌ مُفْتَحَةٌ وَ عَلَى الْأَبْوَابِ سُورَ مُرْخَاهٌ وَ عَلَى بَابِ الصِّرَاطِ دَاعٍ يَقُولُ أَيُّهَا النَّاسُ ادْخُلُوا الصِّرَاطَ جَمِيعًا وَ لَا تَفَرَّجُوا وَ لَا يَدْعُوكُمْ مِنْ جَوْفِ الصِّرَاطِ فَإِذَا أَرَادُتُمْ يَقْتَصُ شَيْئًا مِنْ تِلْكَ الْأَبْوَابِ قَالَ وَيَحْكَ لَا تَفْتَحُوهُ فَإِنَّكَ إِنْ تَفْتَحَهُ تَلَجِهُ وَالصِّرَاطُ إِلِّيْسَلَامُ وَالسُّورَ أَنْ حُدُودُ اللَّهِ تَعَالَى وَالْأَبْوَابُ الْمُفْتَحَةُ مَحَارِمُ اللَّهِ تَعَالَى وَ ذَالِكَ الدَّاعِيُّ عَلَى رَأْسِ الصِّرَاطِ كِتَابُ اللَّهِ عَزَّ وَجَلَّ وَالدَّاعِيُّ فَوْقَ الصِّرَاطِ وَاعِظُ اللَّهِ فِي قَلْبِ كُلِّ مُسْلِمٍ“ (۱۶)

”اللہ تعالیٰ نے صراط مستقیم کا تذکرہ فرمایا اس کی مثال یہ ہے کہ جیسے ایک سیدھا راستہ ہو جس کی دونوں طرف دیواریں ہوں اور ان میں جام جا دروازے ہوں، جن پر پردے آؤیزاں ہوں اور سر راہ ایک نقیب پکار رہا ہو کہ دیکھ بھال کر چلتا اور ادھر ادھر نہ مڑنا۔ اس کے آگے دوسرا نقیب ہے جس کا کام یہ ہے کہ اگر کوئی دروازہ کھولنے کے لئے ہاتھ بڑھاتا ہے تو وہ چلا اٹھتا ہے کہ ارے بد نصیب اسے نہ کھولنا، اگر تو اس کو کھولے گا تو اس کے اندر چلا جائے گا۔ (پھر نبی پاک ﷺ نے اس کی تفسیر میں فرمایا) ”صراط“ اسلام ہے۔ اور ”دو دیواریں“ اللہ تعالیٰ کی حدود ہیں اور ”کھلے ہوئے دروازے“ اللہ تعالیٰ کے محارم ہیں۔ پہلا نقیب قرآن پاک اور دوسرا مومن کا نفس لومہ ہے۔

۳- نفس مطمئنہ: قرآن پاک میں ارشاد ربیاني ہے کہ:

﴿يَا أَيُّهَا النَّفْسَ الْمَطْمُئِنَةَ ارْجِعِي إِلَىٰ رَبِّكَ رَاضِيَةً مَرْضِيَةً فَادْخُلِي فِي عَبْدِيِّ .﴾

وادخلی جنتی ﴿۱۷﴾

”اے اٹھینان پانے والی روح اپنے پروردگار کی طرف لوٹ چل تو اس سے راضی وہ تجھ سے راضی۔“

وجودیوں کا معروضی (objective) موت کا تصور اسلام کے تصور موت کے قریب تر ہے۔ ایک انسان اگر چچاس سال عمر پاتا ہے تو پانچ دفعہ خارجی طور پر مر جاتا ہے کیونکہ اس کی ظاہری شکل میں تبدیلی آجاتی ہے۔ یہی وجہ ہے کہ جب ہم کسی ملازمت کے حصول یا شناختی کارڈ کے لئے درخواست دیتے ہیں تو ہم سے موجودہ فوٹو گراف مانگے جاتے ہیں کیونکہ ہماری ظاہری ہیئت بدل جاتی ہے۔ سائنس کی زبان میں اس کو phenotype کہتے ہیں فلسفے کی زبان میں ہم جس کو داخلیت کہتے ہیں سائنس کی زبان میں اسے Genotype کہتے ہیں۔ وجودیوں میں کرکیگارڈ کے نزدیک داخلیت انسان کی سب سے بڑی قدر ہے۔ چنانچہ اس کا کہنا ہے کہ انسان جب داخلی طور پر اپنی موت کے امکان کے بارے میں سوچتا ہے اتنا ہی تیزی سے اس کی داخلیت ترقی کرتی ہے یعنی موت کا شعور دعوت عمل ہے کرکیگارڈ کا نظریہ بلکہ وہی ہے جو اسلام کا ہے کیونکہ قرآن میں جہاں بھی موت کا ذکر ہے وہ صرف اس حوالے سے ہے کہ انسان اس دارالعمل یعنی دنیا میں اپنے آپ کو نیک اعمال کی طرف راغب کرے اور اپنے من کو پاک کرے۔ ارشاد ربانی ہے کہ:

﴿الذى خلق الموت و الحيوة ليبلوكم ايكم احسن عملا و هو العزيز الغفور﴾ ﴿۱۸﴾

”اُسی نے موت اور زندگی کو پیدا کیا تاکہ تمہاری آزمائش کرے کہ تم میں کون ایچھے کام کرتا ہے اور وہ زبردست بخششے والا ہے“

﴿يَا يَهُآ الَّذِينَ آمَنُوا اتَقْوَ اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُم مُسْلِمُونَ﴾ ﴿۱۹﴾

”مُونِو! اللہ سے ڈرو جیسا کہ اُس سے ڈرنے کا حق ہے اور مرنा تو مسلمان ہی مرنَا“

اسد اللہ خان غالب اگرچہ وجودی نہیں تھے لیکن انہوں نے وجودیوں سے بھی بڑھ کر بات کی ہے۔ ان کے نزدیک بھی موت تازیانہ عمل ہے لیکن وہ کرکیگارڈ کی طرح جذبے کو نہیں بلکہ تخلیل کو اہمیت دیتے تھے۔

ہوں کو ہے نشاط کار کیا کیا نہ ہو مرنा تو جیئے کا مزا کیا

ان کا خیال تھا زندگی کا سارا رنگ اور رونق موت کے ساتھ ہے۔ موت کے ذریعے ہی انسان نشاط کار کی لذت سے آشنا ہوتا ہے اگر موت نہ ہوتی تو انسان کا ذوق عمل ماند پڑ جاتا۔ انسان میں

کوشش اور جد و جهد کی جو صلاحیت پائی جاتی ہے وہ ختم ہو جاتی ہے۔ مسکویہ نے موت کے بارے میں جس عقلی اور علمیاتی پہلو پر بات کی اس کے برعکس کر کیگا رہ موت کے جذباتی اور وجودیاتی پہلو کا تصور پیش کرتا ہے۔ اس کا خیال تھا کہ موت کوئی بے جان تصور نہیں بلکہ ایک بھرپور جذبہ ہے۔ تقریباً تمام وجودیت پسندوں نے موت کا انسانی تصور پیش کیا لیکن ہائیڈگر پہلا مفکر ہے جس نے موت کو فلسفیانہ انداز میں پیش کیا۔ اپنی کتاب ”وجود اور زمانہ“ (Being and Time) میں لکھتا ہے کہ داخلی اعتبار سے انسان فکر کا دوسرا نام ہے یعنی انسان ”وجود برائے فکر“ (Being-for-Care) ہے اس کا یہ جملہ ما بعد الطبيعیاتی ہے۔ اس کے نزدیک موت بھی ایک فکر ہے۔ عموماً ہم فکر کو تشویش کے معنی میں لیتے ہیں لیکن ہائیڈگر کے نزدیک فکر کا تعلق انسان کی داخلیت سے ہے۔ قرآن پاک بھی فکر کو سب سے زیادہ اہمیت دیتا ہے۔ تدبیر و تفکر قرآن کا سب سے اہم موضوع ہے۔ تدبیر و تفکر کا تعلق انسان کی داخلی کیفیت سے ہے۔ ارشاد ربانی ہے کہ:

﴿إِنَّ رَبَّكُمُ اللَّهُ الَّذِي خَلَقَ السَّمَاوَاتِ وَالْأَرْضَ فِي سَتَةِ أَيَّامٍ ثُمَّ اسْتَوَى عَلَى الْعَرْشِ يَدْبَرُ

الْأَمْرَ مَا مِنْ شَفِيعٍ إِلَّا مِنْ بَعْدِ اذْنِهِ ذَلِكُمُ اللَّهُ رَبُّكُمْ فَاعْبُدُوهُ إِفْلَاتُذَكْرِهِنَّ﴾ (٢٠)

”تمحارا پروردگار تو اللہ ہی ہے جس نے آسمان اور زمین چھ دن میں بنائے پھر عرش تخت شاہی پر قائم ہوا وہی ہر ایک کا انتظام کرتا ہے۔ کوئی اس کے پاس اس کا اذن حاصل کرنے بغیر کسی کی سفارش نہیں کر سکتا۔ یہی اللہ تمحارا پروردگار ہے تو اسی کی عبادت کرو۔ بھلا تم غور کیوں نہیں کرتے“۔

﴿الَّذِينَ يَذْكُرُونَ اللَّهَ قِيَاماً وَّ قَعُوداً وَّ عَلَى جُنُوبِهِمْ وَ يَتَفَكَّرُونَ فِي خَلْقِ السَّمَاوَاتِ

وَالْأَرْضِ رَبُّنَا مَا خَلَقْتَ هَذَا بِاطْلَالِ سَبِّحْنَكَ فَقَنَا عَذَابُ النَّارِ﴾ (٢١)

”جو کھڑے اور بیٹھے اور لیئے اللہ کو یاد کرتے ہیں اور آسمان اور زمین کی پیدائش میں غور کرتے ہیں اور کہتے ہیں کہ اے پروردگار تو نے اس مخلوق کو بے فائدہ نہیں پیدا کیا۔ تو پاک ہے تو قیامت کے دن ہمیں دوزخ کے عذاب سے بچائیو“۔

﴿ثُمَّ كُلَّى مِنْ كُلِ الشَّمَرَاتِ فَاسْلَكِي سِبْلَ رَبِّكَ ذَلِلاً. يَخْرُجُ مِنْ بَطْوَنِهَا شَرَابٌ مُخْتَلِفٌ

الْوَانِهِ فِيهِ شَفَاءٌ لِلنَّاسِ إِنَّ فِي ذَلِكَ لِآيَةً لِقَوْمٍ يَتَفَكَّرُونَ﴾ (٢٢)

”اور ہر قسم کے میوے کھا اور اپنے پروردگار کے صاف رستوں پر چلی جا۔ اس کے پیش سے پینے کی چیز نکلتی ہے جس کے مختلف رنگ ہوتے ہیں اس میں لوگوں کے کئی امراض کی شفا ہے۔ بیشک سوچنے والوں کے لئے اس میں بھی نٹانی ہے“۔

﴿يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا أَثْمٌ كَبِيرٌ وَمَنَافِعٌ لِلنَّاسِ وَإِثْمُهُمَا أَكْبَرٌ مِنْ نَفْعِهِمَا وَيَسْأَلُونَكَ مَاذَا يَنْفَقُونَ قُلِ الْعَفْوُ كَذَلِكَ يَبْيَنُ اللَّهُ لَكُمُ الْآيَتِ لِعْلَكُمْ تَفَكَّرُونَ﴾ (٢٣)

”اور یہ بھی تم سے پوچھتے ہیں کہ اللہ کی راہ میں کون سا مال خرچ کریں کہہ دو کہ جو ضرورت سے زیادہ ہو۔ اس طرح اللہ تمہارے لئے اپنے احکام کھول کھول کر بیان فرماتا ہے تاکہ تم سوچو“

﴿لَوْ انْزَلْنَا هَذَا الْقُرْآنَ عَلَى جَبَلٍ لَرَأَيْتَهُ خَاصِعًا مِنْتَصِدِعًا مِنْ خَشْيَةِ اللَّهِ وَتَلَكَ الْأَمْثَالُ نَضَرِبُهَا لِلنَّاسِ لِعِلْمِهِمْ يَتَفَكَّرُونَ﴾ (٢٤)

”اگر ہم یہ قرآن پہاڑ پر نازل کرتے تو تم اس کو دیکھتے کہ اللہ کے خوف سے دبا اور پھٹا جاتا ہے اور یہ باتیں ہم لوگوں کے لئے بیان کرتے ہیں تاکہ وہ غور کریں“

﴿اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمَتْ فِي مَنَامِهَا فَيُمْسِكُ الَّتِي قُضِيَ عَلَيْهَا الْمَوْتُ وَيُرْسِلُ الْأَخْرَى إِلَى أَجْلٍ مَسْمَىً إِنَّ فِي ذَلِكَ لِاءِتَ لِقَوْمٍ يَتَفَكَّرُونَ﴾ (٢٥)

”اللہ لوگوں کے مرنے کے وقت ان کی رو جیں قبض کر لیتا ہے اور جو مرتے نہیں ان کی رو جیں سوتے میں قبض کر لیتا ہے پھر جن پر موت کا حکم کر جلتا ہے ان کو روک رکھتا ہے اور باقی روحوں کو ایک وقت مقررہ تک کے لئے چھوڑ دیتا ہے۔ جو لوگ فکر کرتے ہیں ان کے لئے اس میں شاییاں ہیں۔“

اسی طرح دوسری بہت سی آیات ہیں جن میں تدبیر و تفکر پر زور دیا گیا ہے۔ قرآن پاک میں ۵۶ آیات ایسی ہیں جن میں مظاہر فطرت کے مطالعہ اور ان پر غور و فکر کی دعوت دی گئی ہے۔ وجودیت پسندوں کے نزدیک انسان تہائی میں داخلیت کی روشنی میں اپنا لائج عمل کا فیصلہ کرتا ہے اور اس میں نئی ہمت اور حوصلہ پیدا ہوتا ہے۔ ان کا یہ نظریہ اسلام کے ساتھ مطابقت رکھتا ہے۔ بنی پاک اپنی بچپن کی زندگی میں صحراء میں بکریاں چراتے تھے۔ اللہ تعالیٰ جب اپنے خاص بندے کو نبوت کے لئے چن لیتا ہے تو نبوت پر فائز ہونے سے پہلے اس ماحول میں جس میں اس نے اللہ تعالیٰ کے پیغام کو عام کرنا ہوتا اس کی پوری طرح تربیت کرتا ہے۔ جب اس کی تربیت مکمل ہو جاتی ہے تب اس پر اپنی وجی نازل فرماتا ہے۔ صحراء ایسی ایسی جگہ ہوتی ہے جہاں کوئی دوسری شیئے انسان کے ذہن میں خلل پیدا نہیں کرتی۔ یہی وجہ ہے کہ بنی پاک ﷺ صحراء میں بکریاں چراتے تھے اور اس دوران پوری طرح غورو فکر کرتے تھے۔ اسی طرح جوانی میں نبوت سے پہلے غار حرا میں جاتے تھے۔

حضرت ابراہیم علیہ السلام نے مظاہر فطرت پر غور و فکر کے بعد حقیقت مطلقہ تک رسائی حاصل کی۔ ارشادِ ربانی ہے کہ:

﴿فَلَمَّا جَنَّ عَلَيْهِ الْيَلَى رَأَكُوكَبًا قَالَ هَذَا رَبِّي فَلَمَّا أَفْلَ قَالَ لَا أَحِبُّ الْأَفْلَيْنَ فَلَمَّا رَأَ الْقَمَرَ
بَازَغَ قَالَ هَذَا رَبِّي فَلَمَّا أَفْلَ قَالَ لَئِنْ لَمْ يَهْدِنِي رَبِّي لَا كُونَنِي مِنَ الْقَوْمِ الظَّالِمِينَ فَلَمَّا رَأَ
الشَّمْسَ بَازَغَةَ قَالَ هَذَا أَكْبَرُ فَلَمَّا أَفْلَتَ قَالَ يَقُومُ أَنِي بِرَبِّي إِنَّمَا تَشْرِكُونَ أَنِي
وَجْهُتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ وَحَاجَهُ قَوْمِهِ
قَالَ اتَّحَادُونِي فِي اللَّهِ وَقَدْ هَدَيْتُنِي وَلَا أَخَافُ مَا تَشْرِكُونَ بِهِ إِلَّا إِنْ يَشَاءُ رَبِّي شَيْئًا وَسَعَ
رَبِّي كُلَّ شَيْئًا عِلْمًا أَفَلَا تَذَكَّرُونَ﴾ (۲۶)

”اور ہم اس طرح ابراہیم کو آسمان اور زمین کے عجائبات دکھانے لگے تاکہ وہ خوب یقین کرنے والوں میں ہو جائیں۔ یعنی جب رات نے ان کو ڈھانپ لیا تو آسمان میں ایک ستارہ نظر پڑا کہنے لگے یہ میرا پروردگار ہے جب وہ غائب ہو گیا تو کہنے لگے کہ مجھے غائب ہو جانے والے پسند نہیں۔ پھر جب چاند کو دیکھا کہ چمک رہا ہے تو کہنے لگے یہ میرا پروردگار ہے لیکن جب وہ بھی چھپ گیا تو بول اٹھے کہ میرا پروردگار مجھے سیدھا راستہ نہیں دکھائے گا تو میں ان لوگوں میں ہو جاؤں گا جو بھٹک رہے ہیں۔ پھر جب سورج کو دیکھا کہ جگدا رہا ہے تو کہنے لگے میرا پروردگار یہ ہے یہ سب سے بڑا ہے مگر جب وہ بھی غروب ہو گیا تو کہنے لگے لوگوں جن چیزوں کو تم اللہ کا شریک بناتے ہو میں ان سے بیزار ہوں۔ میں نے سب سے یکسو ہو کر اپنے تیسیں اسی ذات کی طرف متوجہ کیا جس نے آسمانوں اور زمین کو پیدا کیا اور میں مشرکوں میں سے نہیں ہوں۔“

ڈیکارت نے کہا تھا کہ:

”میں سوچتا ہوں اس لیے میں موجود ہوں“ (Cogito Ergo Sum)

ڈیکارت کا تصور فکر دراصل اپنی ہستی کا علم ہے یعنی ”میں سوچتا ہوں، اس لئے میں ہوں“ ایک ایسا فکری عمل ہے جس کے لئے کسی ثبوت کی ضرورت نہیں۔ چنانچہ وہ لکھتا ہے کہ:

”اب اگر مجھے اپنے ہونے کا یقین ہے تو یہ یقین ایک ذی شعور ہستی کی حیثیت سے ہے۔ اس میں جسمانی پہلو کی اہمیت نہیں۔ اپنے جسمانی پہلو کے بارے میں، میں غلطی کا شکار ہو سکتا ہوں۔ تاہم اپنے ذی شعور ہستی ہونے کے بارے میں علم

برہ راست اور یقینی ہے۔ سوال پیدا ہوتا ہے کہ ”میں کیا ہوں؟“ میں ایک ایسی شے ہوں جو سوچتی ہے یعنی ایک ایسی شے ہوں جو شک کرتی ہے، سمجھتی ہے، ادراک کرتی ہے، اثبات یا ابطال کرتی ہے، ارادہ کرتی ہے، محسوس کرتی ہے..... وغیرہ ایک شے جو ان تمام صفات سے متصف ہو..... روح ہو سکتی ہے۔ چنانچہ روح ایک ایسا جوہر ہے جس کی بنیادی صفت فکر ہے“ (۲۷)

اس کو ایک مثال سے یوں بھی واضح کیا جا سکتا ہے کہ ایک جہاز کرش ہو جاتا ہے اور اس کے پائلٹ کا پورا جسم جل کر مردہ ہو جاتا ہے لیکن اس کا سر پیچ جاتا ہے اگر ہم اس کے سر کو کسی ایسی مشین کے ساتھ جوڑ دیں جو اس کے دماغ میں تحریک پیدا کر سکے تو وہ سب کچھ بتا دے گا کہ جہاز کا حادثہ کس وجہ سے پیش آیا یعنی اپنی فکر میں وہ اب بھی زندہ ہے اگرچہ اس کا جسم باقی نہیں رہا۔ جب انسان کہتا ہے کہ میں نے دیکھا تو کون ہے جو کہتا ہے کہ میں نے دیکھا ہے؟ ظاہر ہے کہ وہ جسم کے علاوہ کچھ اور ہی ہے جس وقت انسان غور کرتا ہے تو گویا وہ اپنے آپ سے مشورہ نہیں کرتا ہے، ظاہر ہے کوئی دوسری حقیقت ہے جس سے وہ مشورہ کرنا چاہتا ہے۔ وہ جسم نہیں ہے جو رائے دیتا ہے کہ یہ کام کروں اور وہ نہ کروں، اس کے نقصانات کیا ہیں اور اس کے فائدے کیا ہیں۔

اکثر ایسا ہوتا ہے کہ انسان کسی کام کا ارادہ کرتا ہے مگر غور و فکر کرنے کے بعد اس کام کو چھوڑ دیتا ہے، اس کے علاوہ انسان سوتے میں دنیا کی سیر کر لیتا ہے۔ حالانکہ جسم اپنی جگہ پر ہے۔ یہ سیر کرنے والا کون ہے؟ یہ وہی ہے جو انسان کی ثانوی حقیقت ہے۔

ہائیڈگر کی فکر کے تین بنیادی عناصر ہیں۔ ان میں امکان (Possibility) واقعیت (Facticity) اور ہبوبت (Fallen) شامل ہیں۔ اس کے خیال میں فکر ایک امکان ہے لہذا انسان آپ اپنا امکان ہے۔ اگر ہائیڈگر کی یہ بات درست ہے تو پھر انسان کے تمام امکانات میں سے موت بھی ایک امکان ہے۔ اس طرح واقعیت سے اس کی مراد انسان کا اس دنیا میں ”چھینکے جانے“ کو بطور میراث قبول کرنا ہے۔ انسانی وجود ایک واقعہ ہے اور اس کا امکان اس کی اسی واقعیت سے وابستہ ہے۔ لہذا موت انسان کا کوئی اتفاقی امکان نہیں یہ ایک اٹل امکان ہے جس سے فرار ممکن نہیں۔ اسی طرح ہبوبت سے مراد انسان کے غیر شخصی زندگی گزارنے کے ہیں چونکہ وہ اس دنیا میں چھینک دیا گیا ہے اور اس نے اس کو اپنا مستقل گھر سمجھ لیا ہے اس طرح وہ اپنی موت کو بھول گیا۔ وہ سمجھتا ہے کہ ایک دن آتا ہے لیکن ابھی تک وہ خود اس سے دو چار نہیں ہوا لہذا اس کے بارے

میں سوچنے کی ضرورت نہیں یعنی یہ موت کا شخصی تصور ہے۔ داخلیت کا اس سے کوئی تعلق نہیں۔ (۲۸)

ژاں پال سارتر نے ہائیڈگر کی اس بات سے اتفاق کیا کہ موت اور زندگی دونوں ہم مرتبہ ہیں۔ لیکن ہمیں نہ دنیا میں پہنچنے جانے کا اختیار ہے اور نہ ہی بیہاں سے اٹھانے جانے کا اگر وہ اس بات کو محسوس کرتا تو کبھی بھی موت کو انسان کا امکان نہ کہتا۔ سارتر کے نزدیک موت کا تعلق انسان کی داخلیت سے نہیں یہ سراسر ایک خارجی معاملہ ہے۔ اس کا ثبوت یہ ہے کہ اس کا کوئی مقررہ وقت نہیں، یہ کسی وقت بھی آسکتی ہے البتہ اس کا آنا یقینی ہے لیکن کب آئے گی اس کا کسی کو علم نہیں بیہاں تک سارتر کا تصور موت اسلام کے قریب تر ہے قرآن پاک میں ارشاد ربانی ہے کہ:

﴿إِنَّ اللَّهَ عِنْدَهُ عِلْمُ السَّاعَةِ وَيَنْزِلُ الْغَيْثَ وَيَعْلَمُ مَا فِي الْأَرْضِ وَمَا تَدْرِي نَفْسٌ مَاذَا

تَكْسِبُ غَدَّاً وَمَا تَدْرِي نَفْسٌ بِأَيِّ أَرْضٍ تَمُوتُ إِنَّ اللَّهَ عَلِيمٌ حَمِير﴾ (۲۹)

”اللہ ہی کو قیامت کا علم ہے اور وہی یہی برساتا ہے اور وہی حالمہ کے پیش کی چیزوں کو جانتا ہے کہ نر یا مادہ اور کوئی شخص نہیں جانتا کہ کل وہ کیا کام کرے گا اور تنفس نہیں جانتا کہ کس سر زمین میں اس کو موت آئیگی پیشک اللہ ہی جاننے والا اور خبردار ہے۔“

پس ہم کہہ سکتے ہیں کہ موت انسان کا امکان نہیں یہ ایک اُل صورت حال ہے یہ خارج سے آتی ہے اور ہمیں خارج کی ایک چیز بنا دیتی ہے۔ ہم نہ تو اپنی خوشی سے اس دنیا میں آتے ہیں اور نہ ہی اپنی خوشی سے بیہاں چلے جاتے ہیں اسی لئے ذوق نے کہا تھا کہ:

لَاٰئِيْ حَيَاٰتٍ آئِيْ قَضَاٰ لِّيْ چَلِيْ چَلِيْ نَهْ اپِيْ خُوشِيْ آئِيْ نَهْ اپِيْ خُوشِيْ چَلِيْ

کرکی گارڈ کے نزدیک موت ایک ایسا امکان ہے جس سے انسان کی داخلیت پروان چڑھتی ہے اور اس کے جذبہ عمل کو فروغ ملتا ہے۔ اسلام وسیع معنوں میں پیغام عمل ہے ارشاد ربانی ہے کہ:

﴿وَإِنْ لَيْسَ لِلْإِنْسَانِ إِلَّا مَا سَعَى﴾ (۳۰)

”انسان کو وہی ملتا ہے جس کی وہ کوشش کرتا ہے“

اسلام میں عمل پر جو زور دیا اس کے بارے میں علامہ اقبال فرماتے ہیں کہ:
عمل سے زندگی بنتی ہے، جنت بھی جہنم بھی
یہ خاکی اپنی نظرت میں نہ نوری ہے نہ ناری ہے

جہاں تک عمل پر زور کا تعلق ہے اسلام اور وجودیت میں یہ قدر مشترک ہے، البتہ وجودیت جذبات کا انتہا پسند فلسفہ ہے جبکہ اسلام عقل اور جذبات کے درمیان ہم آئنگی پیدا کرتا ہے۔ اسلام

اعتدال اور میانہ روی کی تعلیم دیتا ہے۔ قرآن پاک موت کا ایک ایسا تصور پیش کرتا ہے جس پر انسان کو کوئی اختیار نہیں۔ اسلام اور وجودیت میں جو دوسری بات مشترک ہے وہ یہ کہ بعض وجودیوں کے نزدیک موت ایک خارجی واقعہ ہے اور بعض کے نزدیک داخلیت کا لازمی جز بھی ہے۔ اسلام بھی اس بات کو تسلیم کرتا ہے کہ موت ایک طرف خارجی واقعہ ہے جو مستقبل میں پیش آنے والا ہے تو دوسری طرف ایک سچ مسلمان کے لئے داخلیت کا لازمی جز بھی ہے جس پر اس کی روحانی ترقی کا دار و مدار ہے۔ نبی پاک ﷺ نے فرمایا کہ جب مسلمان نماز پڑھنے کے لئے کھڑا ہو تو اس کو اپنی زندگی کی آخری نماز سمجھ کر پڑھے۔ انسان کو چاہیے کہ وہ موت کو یاد رکھے اور ہڈیوں کے بوسیدہ ہو جانے کو نہ بھولے۔ (۳۱) اسی طرح فرمایا کہ بہت یاد کرو لذتوں کو کھو دینے والی چیز یعنی موت کو یاد رکھو۔ (۳۲)

موت کو یاد رکھنا سراسر داخلی کیفیت ہے۔ یہ ہماری داخلیت کا جزو بن کر ہمیں اپنے اعمال کی طرف راغب کرتی ہے اور برائی سے روکتی ہے۔ پس موت کا شعور ہمیں حقیقی زندگی عطا کرتا ہے جسے ہائیڈگر کی زبان میں مصدقہ وجود کہا جا سکتا ہے۔ اگر ہم اس سے غفلت برتبیں تو دنیا کی حرص اور آرزو میں کھو جاتے ہیں یعنی ایک غیر حقیقی زندگی بمر کرنے لگتے ہیں۔ ہائیڈگر کی نزدیک یہ ایک غیر مصدقہ وجود ہے۔ حقیقی زندگی میں دنیا آخرت کی کھنثی ہے جب کہ غیر حقیقی زندگی میں وہ اپنا آپ ہی مقصود بن جاتی ہے لیکن جب انسان حرص دنیا و آرزو دنیا سے بے نیاز ہو جاتا ہے تو اس کے سامنے ایک ہی بات ہوتی ہے کہ:

جہاں ہے تیرے لئے تو نہیں جہاں کے لئے

کسی بادشاہ نے ایک درویش سے کہا کہ اگر کسی چیز کی ضرورت ہو تو مانگ لینا۔ درویش نے جواب دیا تو میرے غلاموں کا غلام ہے میں تجھ سے کیا مانگوں گا۔ بادشاہ بولا یہ کیا بات ہوئی درویش نے جواب دیا حریص دنیا اور آرزو دنیا میرے غلام ہیں اور تمہارے آقا تم تو میرے غلاموں کے غلام ہو میں تم سے کیا مانگوں گا۔

موت کوئی ایسی شے نہیں جو انسان کی بیت میں کوئی تبدیلی لاتی ہے۔ جس طرح انسان نیند میں نفس کے حوالے سے مر جاتا ہے لیکن شعوری حوالے سے زندہ رہتا ہے یہی وجہ ہے خواب میں کہاں کہاں کی سیر کر لیتا ہے۔ دوسروں کے ساتھ اپنے معاملات کا تبادلہ خیالات کرتا ہے۔ اسی طرح ظاہری موت کے بعد انسان شعوری طور پر زندہ رہتا ہے۔ اس کی مثال ایسے ہی ہے جیسے بیہوٹی میں

انسان کے حواس کام نہیں کرتے مگر اس کا شعور کام کر رہا ہوتا ہے۔ قرآن پاک نے بھی موت کو بیہوشی سے تشبیہ دی ہے ارشادِ رباني ہے کہ:

﴿وجاءت سکرۃ الموت بالحق ذلک ما کنت منه تحید﴾ (۳۳)

”اور موت کی بیہوشی حقیقت کھولنے کو طاری ہو گی۔ اے انسان یہی وہ حالت ہے، جس سے تو بھاگتا تھا۔“

میں لکھتا ہے کہ: "Essence of the soul" اپنی کتاب Antonio Rosmini

"What happens, then, at death? Simply the dissolution of the corporeal organism, and consequently the dissipation of organic-corporeal feeling. All that perishes is the organism and its relative feeling, nothing more. The body, however, which limits space is essentially different from the space that is limited; this space is altogether independent of the body. Space, therefore, cannot be taken from the soul simply because the soul has lost its bodily term. The rational soul which has lost the body must, therefore, still retain two terms: 1. essential being which renders it intellective; 2. pure, unlimited space. It follows that with this second term it still maintains a certain relationship with the created universe whose extension it feels. But we have seen that the principle which feels unlimited space is the root of the corporeal sensitive principle. It is as it were the principle of the sensitive principle, the remote principle of feeling. Here we have already arrived at a very satisfying conclusion: the human soul separated from the body still preserves its radical potency for feeling." (۲۲)

جس طرح بچپن سے جوانی افضل ہے اسی طرح موت، حیات کا بلند درجہ ہے، جہاں زندگی

ارتقاء کی انتہائی منزل پر جا پہنچے گی۔ ارشاد ربانی ہے کہ:

﴿انظر کیف فضلنا بعضهم علی بعض وللاخرا اکبر درجت و اکبر تفضیلا﴾ (۳۵)

”دیکھو ہم نے کس طرح بعض کو بعض پر فضیلت بخشی ہے اور آخرت درجوں میں دنیا سے بہت برتر اور برتری میں بڑھ کر ہے۔“

موت دراصل حیات کا ارتقاء ہے اور ارتقاء میں کوئی بھی شے اپنی بنیادی بیت میں تبدیلی نہیں لاتی جس طرح پانی اپنی اصل بیت مائع سے ٹھوس حالت برف میں تبدیل ہوتا ہے یا بخارات کی شکل میں گیس میں تبدیل ہوتا ہے لیکن اس کے بنیادی اجزاء ترکیبی میں کوئی تبدیلی نہیں ہوتی۔ تینوں حالتوں میں آکسیجن اور ہائیڈروجن کا تناسب یکساں رہتا ہے۔ دنیا میں ہی ہم دیکھتے ہیں حیات چند پرنسے لے کر انسان اور انسانوں میں افضل انسان انبیاء کرام میں حیات رواں دوال ہے یہ زندگی کا ارتقاء ہے۔ قرآن پاک میں ارشاد ربانی ہے کہ:

﴿قالوا إنا لله و إنا إليه راجعون﴾ (۳۶)

”تو کہتے ہیں کہ ہم اللہ کا مال ہیں اور اسی کی طرف لوٹ کر جانے والے ہیں۔“

یہ آیت زندگی کے ارتقاء کی ہی وضاحت کرتی ہے کہ انسان بتدریج آگے بڑھنے کی خواہش کرتا ہے۔ اقبال کے نزدیک یہ عشق ہے۔ عشق میں کسی شے کو پانے کی خواہش پوشیدہ ہوتی ہے اسی طرح انسانی زندگی میں ارتقاء کی خواہش پوشیدہ ہے۔ فارسی کا ایک شعر اسی عشق کی ترجمانی کرتا ہے:

گفت آں شہرے کہ دروے دلبر است
ہر کجا یوسف رخ باشد چو ماہ
جنت است او اگرچہ باشد قمر چاہ
یا تو دوزخ جنت است اے جانفرا
بے تو جنت دوزخ است اے دربا

کسی معشوق نے عاشق سے پوچھا تو نے سیاحت میں کون سا شہر پسند کیا؟ اس نے جواب دیا سب سے عمدہ شہر وہ ہے جہاں محبوب ہو۔ وہ جگہ جنت ہے اگرچہ کنوں ہی کیوں نہ ہو۔ اے محبوب بے تمہارے جنت بھی دوزخ ہے اور تمہارے ساتھ دوزخ بھی جنت ہے۔ اسی طرح قرآن پاک میں انسان کے ارتقاء کے بارے میں ارشاد ربانی ہے کہ:

﴿ثُمَّ خَلَقْنَا النَّطْفَةَ عَلَقَةً فَخَلَقْنَا الْعَلَقَةَ مَضْغَةً فَخَلَقْنَا الْمَضْغَةَ عَظِيمًا فَكَسَوْنَا الْعَظِيمَ لِحْمًا

ثم أنسانه حلقا آخر فتبرك الله احسن الخالقين ﴿٢٧﴾

”پھر نُطفے کا لوحڑا بنایا۔ پھر لوحڑے کی بوئی بنائی پھر بوئی کی ہڈیاں بنائیں پھر ہڈیوں پر گوشت پوسٹ چڑھایا پھر اس کوئی صورت میں بنا دیا۔ تو اللہ سب سے بہتر بنانے والا بڑا بارکت ہے۔“

زندگی کے شعوری ارتقاء کی طرف امام غزالی نے بھی اشارہ کیا ہے کہ انسان کی زندگی کا مقصد یہ ہے کہ وہ نفس امارہ سے نفس اوامه اور پھر نفس مطمئنہ کی طرف ترقی کرے۔ موت دراصل حیات کا ایک بلند تر درجہ ہے۔ ارشاد ربانی ہے کہ:

﴿انظر كيف فضلنا بعضهم على بعض وللاخرين اكبر درجه و اكبر تفضيلا﴾ (٣٨)

”دیکھو ہم نے کس طرح بعض کو بعض پر فضیلت بخشی ہے اور آخرت درجوں میں دنیا سے بہت برتر اور برتری میں کہیں بڑھ کر ہے۔“

اگر گندم یا کسی اور شے کا دانہ زمین میں جا کر درخت بن کر نکلتا ہے تو کیا انسان زمین میں جا کر کچھ بھی نہیں بننے گا۔ جس طرح ساحل سمندر پر کھڑے ہو کر ہم دیکھتے ہیں کہ ایک جہاز پانی کے اندر چلتا ہوا دور جا کر ہماری آنکھوں سے اوچل ہو جاتا ہے۔ یہی حال موت کا ہے جو ایک انسان کو ہماری آنکھوں سے اوچل کر دیتی ہے لیکن مٹا نہیں سکتی۔ غالب نے کیا خوب کہا کہ:

عشرت قطرہ ہے دریا میں فنا ہو جانا درد کا حد سے گزنا ہے دوا ہو جانا

بارش سمندر کے پانی سے بخارات کی صورت میں آتی ہے۔ پانی کا قطرہ بارش سے گرتا ہے پھر ندی نالوں سے ہوتا ہوا واپس سمندر میں جا ملتا ہے۔ وہاں پہنچ کر وہ اپنا وجود کھو نہیں دیتا بلکہ وہ سمندر کے وجود کا حصہ بن جاتا ہے۔ اسی مlap کا اصطلاحی نام موت ہے۔ دراصل یہی حقیقی زندگی ہے۔ جب بارش برستی ہے تو وہ زمین کو سربز اور شاداب بنا دیتی ہے۔ اسی طرح موت زمین پر پائے جانے والی حیات کے لئے بارش ہے جس سے زندگی مزید سربز اور شاداب ہو جاتی ہے۔ ارشاد ربانی ہے کہ:

﴿وَاللهُ الَّذِي أَرْسَلَ الرِّيحَ فِتْشِيرَ سَحَابَةَ فَسْقَنَهُ إِلَىٰ بَلْدِ مَيْتٍ فَاحْيَيْنَا بِهِ الْأَرْضَ بَعْدَ مَوْتِهَا

كذلك النشور﴾ (٣٩)

”اور اللہ ہی تو ہے جو ہواں کو چلاتا ہے اور وہ بادل کو ابھارتی ہیں پھر ہم اس کو ایک بے جان شہر کی طرف چلاتے ہیں پھر اس سے زمین کو مرنے کے بعد زندہ کرتے ہیں۔“

اسی طرح مردوں کو جی اٹھنا ہوگا۔

اس آیت میں واضح اشارہ ملتا ہے جس طرح بارش سے مردہ زمین کو دوبارہ زندگی ملتی ہے اسی طرح موت نئی زندگی کے لئے بارش کا کام دیتی ہے۔ زمین بارش کو اپنے اندر جذب کر لیتی ہے نہ کہ بارش زمین کو اپنے اندر جذب کرتی ہے اسی طرح زندگی موت کو اپنے اندر جذب کر لیتی ہے نہ کہ موت زندگی کو اپنے اندر جذب کر سکتی ہے۔ زندگی کو کبھی بھی موت نہیں آتی البتہ موت کو خود موت ضرور آئے گی۔ نبی پاک ﷺ نے فرمایا کہ:

”وقال يؤتى بالموت كأنه كبس فيذبح بين الجنة والنار“

”فرمایا کہ موت ایک مینڈھے کی شکل میں لاٹی جائے گی، پھر دوزخ اور بہشت کے درمیان ذبح کر دی جائے گی“

اللہ رب العزت فرمائے گا یہ ہے موت جس کو آج ذبح کر دیا گیا اب موت کبھی نہیں آئے گی۔ قرآن پاک میں ارشاد ربیانی ہے کہ:

﴿يَتَحْرَّكُهُ وَلَا يَكَادُ يُسْبِغُهُ وَيَاتِيهِ الْمَوْتُ مِنْ كُلِّ مَكَانٍ وَمَا هُوَ بِمِيتٍ وَمَنْ وَرَآهُ عَذَابٌ غَلِيظٌ﴾ (۳۰)

”وہ اس کو گھونٹ گھونٹ پੇ گا اور گلے سے نہیں اُتار سکے گا اور ہر طرف سے اُسے موت آ رہی ہو گی مگر وہ مرنے میں نہیں آئے گا اور اس کے پیچھے سخت عذاب ہوگا۔“

مولانا روم کے نزدیک قرآن پاک کی اس آیت ”کل شیء هالک الا وجهه“ سے یہ سوال پیدا ہوتا ہے کہ اگر اللہ تعالیٰ کے سوا ہر شے فانی ہے تو انسان کو بقا کیسے حاصل ہو سکتی ہے۔ اس کا جواب یہ دیتے ہیں کہ ذات اللہ سے باہر کوئی چیز نہیں رہ سکتی لیکن مقصود حیات اپنی انفرادی خواہشوں کو فنا کر کے اس کلیت میں ختم ہو جاتا ہے جسے وجہ اللہ کہا جاتا ہے۔ اگرچہ بقا کا راستہ اپنی پہلی منزل میں فنا کا راستہ ہے مگر اسی فنا میں بقا ہے۔ ہماری ہستیوں کے جو آنی جانی پہلو ہیں اور جو بے اصل خواہشوں ہیں وہ نور حقیقت کے مقابلے میں سائے کی طرح ہیں۔ ظہور نور کے بعد سایہ کہاں رہے گا؟ انسان نور میں داخل ہو سکتا ہے اور اس خلوت میں بقا ہی بقا ہے۔ ان کا خیال تھا کہ حیات و کائنات میں ایک اصول کا فرمा ہے کہ عروج و ترقی کے لئے ادنیٰ وجود کسی برتر وجود سے ہمکنار ہوتا ہے۔ تمام موجودات میں ادنیٰ اور اعلیٰ درجے ہیں ان میں سب سے کم تر درجہ جمادات کا ہے اس کے اوپر نباتات، اس کے اوپر جیوانات، اس کے اوپر انسان پھر انسانوں میں بعض کے درجے دوسروں

سے بہتر ہیں۔ مثلاً انبیاء کرام کا درجہ عام انسانوں سے بہت بلند تر ہے۔ ادنیٰ درجے میں یہ صلاحیت موجود ہے کہ اعلیٰ کا ہم رنگ ہو جائے جس طرح لوہا آگ میں جا کر آگ کی صفات پیدا کر لیتا ہے۔ دانہ خاک میں مل کر گل و گلزار ہوتا ہے۔ روٹی ہضم ہو کر انسان کی جان اور شعور میں تبدیل ہو جاتی ہے۔ سرمہ آنکھ میں پڑ کر بینائی بن جاتی ہے۔ تمام موجودات میں ترقی کی راہیں کشادہ ہیں۔ اپنی ذات کو کسی بالا تر ہستی میں ختم کر کے اس کا ہم صفت ہو جانا اسی طرح زندگی کو بقائے دوام حاصل ہو جائے گا۔ ہائیڈ گر کا یہ مابعد الطبیعتی جملہ کہ انسان ”وجود برائے فکر ہے“، اسلام کے تصور فکر کے قریب ترین ہے۔ قرآن پاک میں ارشاد ربانی ہے کہ:

﴿قد علمنا ما تنقص الارض منهم و عندنا كتب حفيظ﴾ (۳۱)

”اُن کے جسموں کو زمین جتنا کھا کھا کر کم کرتی جاتی ہے ہم کو معلوم ہے اور ہمارے پاس تحریری یاداشت بھی ہے۔“

یہ تحریری یاداشت دراصل انسان کا شعوری فکر ہے۔ انسان اس دنیا میں جو اعمال سرانجام دیتا ہے وہ اس کے لا شعور میں محفوظ ہو جاتے ہیں۔ ہمیں اپنے کئے ہوئے اعمال اکثر یاد آتے ہیں اس کی کیا وجہ ہے؟ کیوں کہ ہمارا لا شعور ہمارے ساتھ ساتھ ہوتا ہے شعور اور لا شعور کے درمیان تعلق ہمیشہ قائم رہتا ہے جب وہ شعور کی طرف عود کرتے ہیں تو ہمیں وہ سب کچھ یاد آ جاتا ہے۔ اس کا مطلب یہ ہوا کہ ظاہری موت انسانی فکر میں کوئی تبدیلی نہیں لاتی وہ جوں کا توں رہتا ہے۔ ارشاد ربانی ہے کہ:

﴿وَكُلْ انسانَ الزِّمْنَهُ طَيْرَهُ، فِي عَنْقِهِ وَ نَخْرُجْ لِهِ يَوْمَ الْقِيمَةِ كِتَبًا يَلْقَأُهُ منْشُورًا. اقْرَا كِتْبَكَ كَفَى بِنَفْسِكَ الْيَوْمَ عَلَيْكَ حِسْبًا﴾ (۳۲)

”اور ہم نے انسان کے اعمال کو بصورت کتاب اس کے لگے میں لٹکا دیا ہے اور قیامت کے روز وہ کتاب اسے نکال دکھائیں گے جسے وہ کھلا ہوا دیکھے گا۔ کہا جائے گا اپنی کتاب پڑھ لے تو آج اپنا آپ ہی محاسبہ کافی ہے۔“

یہ کتاب دراصل ہمارا لا شعور ہی ہے جو ہمارے تمام اعمال کو ریکارڈ کیے جا رہا ہے۔ قرآن پاک میں ارشاد ربانی ہے:

﴿مَا يَلْفَظُ مِنْ قَوْلٍ إِلَّا لَدِيهِ رَقِيبٌ عَتِيدٌ﴾ (۳۳)

”کوئی بات اس کی زبان سے نہیں آتی مگر ایک نگہبان اس کے پاس تیار رہتا ہے“

یہ نگہبان انسان کا لاشور ہی ہے جس نے تمام ریکارڈ اپنے پاس محفوظ کیا ہوا اور اپنی اصل صورت میں موجود ہے۔ اس نے ہمارے اعمال کی پوری فلم تیار کر رکھی ہے جب اللہ تعالیٰ کے نور کی تجھی چکے گی تو ہر انسان کے اعمال کی فلم چل پڑے گی اور خود اپنے کئے ہوئے اعمال کو دیکھے گا۔ یہی زندگی کی روائی ہے۔

حوالہ جات

- ۱۔ القرآن ۲۳:۲۵
- ۲۔ القرآن ۲:۱۹۵
- ۳۔ القرآن ۵:۳۲
- ۴۔ القرآن ۱۲:۱۱
- ۵۔ القرآن ۳:۱۹
- ۶۔ القرآن ۲۳:۱۲
- ۷۔ القرآن ۳۸:۱۷
- ۸۔ القرآن ۲۵:۵۸
- ۹۔ القرآن ۳۱:۳۲
- ۱۰۔ القرآن ۳۹:۳۲
- ۱۱۔ پروفیسر محمد بنین مظہر صدیقی (مرتبہ)، جنتہ اللہ البالغہ ایک تجزیاتی مطالعہ، شاہ ولی اللہ دہلوی ریسرچ سینٹ ادارہ علوم اسلامیہ مسلم یونیورسٹی علیگڑھ انڈیا، ۲۰۰۲۔ ص ۱۲۲
- ۱۲۔ القرآن ۲:۱۵۲
- ۱۳۔ القرآن ۲۱:۳۵
- ۱۴۔ القرآن ۱۲:۵۳
- ۱۵۔ القرآن ۲:۱۵
- ۱۶۔ مندرجہ بہ عنبل، رقم ۲۷۹۱۴
- ۱۷۔ القرآن ۸۹:۲۸
- ۱۸۔ القرآن ۲:۲۷
- ۱۹۔ القرآن ۳:۱۰۲
- ۲۰۔ القرآن ۱۰:۱۳
- ۲۱۔ القرآن ۳:۱۹۱

- ٢٢- القرآن ٦٩:١٤
 ٢٣- القرآن ٢١٩:٢
 ٢٤- القرآن ١٢:٥٩
 ٢٥- القرآن ٣٢:٣٩
 ٢٦- القرآن ٨٠:٢٤
 ٢٧- داکٹر نعیم احمد تاریخ فلسفہ جدید، علمی کتب خانہ لاہور۔ سن مدارد، ص۔ ١٦
 ٢٨- جاوید اقبال ندیم، وجودیت، علمی بک ہاؤس لاہور۔ ۱۹۸۹ء۔ ص۔ ۱۲۵-۱۳۲
 ٢٩- القرآن ٣٢:٣١
 ٣٠- القرآن ٣٩:٥٣
 ٣١- مشکوٰۃ جلد اول ص۔ ۲۸۱
 ٣٢- ایضاً
 ٣٣- القرآن ١٩:٥٠

Antonio Rosmini,(1989) *Psychology*, Volume 1, translated by Denis Cleary - ٣٢

and Terence Watson, Rosmini House, U.K,Pp. 335- 336

- ٣٥- القرآن ٢١:١٧
 ٣٦- القرآن ١٥٦:٢
 ٣٧- القرآن ١٣:٢٣
 ٣٨- القرآن ٢١:١٧
 ٣٩- القرآن ٩:٣٥
 ٤٠- القرآن ١٣:١٧
 ٤١- القرآن ٣:٥٠
 ٤٢- القرآن ١٣:١٧-١٣
 ٤٣- القرآن ١٨:٥٠

.....